

महाराष्ट्र राज्य व्यसनमुक्ती धोरणाच्या अनुषंगाने
मा. मुख्यमंत्री यांच्या अध्यक्षतेखाली राज्यस्तरीय
दारुबंदी / व्यसनमुक्ती नियामक मंडळाची स्थापना
करण्याबाबत.

महाराष्ट्र शासन
सामाजिक न्याय व विशेष सहाय्य विभाग,
शासन निर्णय क्रमांक : डीडीपी-२०१८/प्र.क्र.१०७/सामासू
मंत्रालय, विस्तार भवन, मुंबई - ४०० ०३२.
दिनांक : १९ जुन, २०१८

- संदर्भ -**
- १) शासन निर्णय, सामाजिक न्याय व विशेष सहाय्य विभाग क्र. डीडीपी -२००९/सीआर १४९ /सुधार-१ दि. १७ ऑगस्ट, २०११
 - २) शासन निर्णय, सामाजिक न्याय व विशेष सहाय्य विभाग क्र. डीडीपी -२०१६/प्र.क्र.५३ / सामासु दि. ०२ जुन २०१६

प्रस्तावना -

भारताच्या राज्यघटनेतील अनुच्छेद ४७ मधील सार्वजनिक आरोग्य व जनतेच्या आरोग्य रक्षणासाठी (औषधीय प्रयोजनाव्यक्तिरिक्त) मादक पदार्थावरील बंदीचे मार्गदर्शक तत्व समाविष्ट करण्यात आले आहे. त्यानुसार राज्याचे व्यसनमुक्ती धोरण निश्चित करण्यात आले असून या विभागाच्या दिनांक १७ ऑगस्ट २०११ च्या शासन निर्णयान्वये महाराष्ट्र राज्याचे व्यसनमुक्ती धोरण जाहीर करण्यात आले आहे.

सदरहू शासन निर्णयात व्यसनमुक्ती बाबतची सद्यःस्थिती, उत्पादन विषयक धोरण, मद्यसेवन परवाना, दारुसेवन विषयक धोरण, वैध मद्य विक्री परवाना धोरण, वैध दारुबाबत जनतेचा अधिकार, प्रशासकीय जबाबदा-या, ग्राम सभेची कर्तव्ये, व्यसनमुक्ती समित्यांची रचना व कर्तव्ये, व्यसनमुक्तीचा प्रचार व प्रसार, व्यसनमुक्तीसाठी प्रशिक्षण, व्यसनमुक्तीसाठी उपचार इत्यादीबाबत उहापोह करण्यात आला आहे. उपरोक्त शासन निर्णयान्वये व्यसनमुक्ती धोरण जाहीर करताना त्याची यशस्वीपणे अंमलबजावणी करण्यासाठी राज्यस्तरीय व्यसनमुक्ती नियामक मंडळ व इतर समित्या गठीत करण्याबाबतची तरतूद करण्यात आली आहे. यात मंडळाची व समित्यांची रचना व कर्तव्ये विशद करण्यात आली आहेत. सदर शासन निर्णयाच्या अनुषंगाने मा.मुख्यमंत्री यांच्या अध्यक्षतेखाली राज्यस्तरीय दारुबंदी/व्यसनमुक्ती नियामक मंडळाची स्थापना करण्याची बाब शासनाच्या विचाराधीन होती.

शासन निर्णय -

दिनांक १७ ऑगस्ट, २०११ च्या शासन निर्णयामधील व्यसनमुक्तीच्या धोरणानुसार मा. मुख्यमंत्री यांच्या अध्यक्षतेखाली राज्यस्तरीय दारुबंदी/व्यसनमुक्ती नियामक मंडळाची दि. २/०६/२०१६ च्या शासन निर्णयान्वये स्थापना करण्यात आली होती. आता सदर शासन निर्णय अधिक्रमित करून या मंडळाची खालीलप्रमाणे पुनर्रचना करण्यात येत आहे.

राज्यस्तरीय दारुबंदी/व्यसनमुक्ती नियामक मंडळ

अ.क्र.	नाव	पद
१.	मा. मुख्यमंत्री	अध्यक्ष
१.	मा. मंत्री (सामाजिक न्याय व व्यसनमुक्ती)	सदस्य
२.	मा. मंत्री (राज्य उत्पादन शुल्क)	सदस्य
३.	मा. राज्यमंत्री (सामाजिक न्याय व व्यसनमुक्ती)	सदस्य
४.	मा. राज्यमंत्री (राज्य उत्पादन शुल्क)	सदस्य
५.	अॅड. गौतम चाबूकस्वार, पिंपरी, पुणे, (विधानसभा सदस्य)	सदस्य
६.	श्रीमती मेधा कुलकर्णी, पुणे (विधानसभा सदस्य)	सदस्य
७.	प्रा. जोगेंद्र कवाडे, नागपूर (विधानपरिषद सदस्य)	सदस्य
८.	श्रीमती नीलम गोन्हे (विधानपरिषद सदस्य)	सदस्य
९.	श्रीमती मुक्ताताई पुणतांबेकर	सदस्य
१०.	श्री. अविनाश पाटील	सदस्य
११.	श्रीमती श्रीबाला विश्वास देशपांडे	सदस्य
१२.	श्री. अमोल मडामे	सदस्य
१३.	श्रीमती वर्षा विद्याविलास	सदस्य
१४.	श्री. सत्यपाल विश्वनाथ चिंचोळकर (सत्यपाल महाराज)	सदस्य
१५.	श्रीमती पारुमिता गोस्वामी, चंद्रपूर	सदस्य
१६.	श्री. चंद्रकांत हिवराळे, औरंगाबाद	सदस्य
१७.	डॉ. श्रीमती रेखा बहनवाल, उल्हासनगर, जि. ठाणे	सदस्य
१८.	प्रधान सचिव, गृह विभाग (विशेष)	पदसिध्द सचिव
१९.	प्रधान सचिव, महिला व बालकल्याण विभाग	पदसिध्द सचिव
२०.	प्रधान सचिव, वित्त विभाग	पदसिध्द सचिव
२१.	प्रधान सचिव, राज्य उत्पादन शुल्क	पदसिध्द सचिव
२२.	प्रधान सचिव, सार्वजनिक आरोग्य विभाग	पदसिध्द सचिव
२३.	प्रधान सचिव, सामाजिक न्याय व विशेष सहाय्य विभाग	पदसिध्द सचिव
२४.	आयुक्त, समाजकल्याण, पुणे	सदस्य सचिव

सदर शासन निर्णय हा या विभागाचा शासन निर्णय दिनांक १७ ऑगस्ट, २०११ मध्ये करण्यात आलेल्या तरतुदीस अनुलक्षून निर्गमित करण्यात येत आहे.

राज्यस्तरीय दारुबंदी व व्यसनमुक्ती नियामक मंडळ हे राज्याचे व्यसनमुक्ती धोरण राबविण्यासंदर्भात योजना व खर्च यावर नियंत्रण ठेवेल व आवश्यकतेनुसार धोरणात बदल करेल. तसेच या नियामक मंडळातील अशासकीय सदस्यांना वित्त विभाग, शासन निर्णय क्र. प्रवास/१०१०/प्र.क्र. २/सेवा-०३ मार्च, २०१० मधील अनु.क्र. १२ मध्ये दिलेल्या तरतुदीनुसार प्रवास भत्ता अनुज्ञेय राहील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०६२२१५३८०७६४२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने

(सं गि.पाटील)

उप सचिव, महाराष्ट्र शासन

प्रति,

१. मा. राज्यपाल यांचे सचिव
२. मा. मुख्यमंत्री यांचे अप्पर मुख्य सचिव, मुंबई
३. सर्व मा. मंत्री यांचे खाजगी सचिव, महाराष्ट्र राज्य, मंत्रालय, मुंबई.
४. सर्व मा. राज्यमंत्री यांचे खाजगी सचिव, महाराष्ट्र राज्य, मंत्रालय, मुंबई.
५. मा. मुख्य सचिव यांचे सहसचिव, महाराष्ट्र राज्य, मंत्रालय, मुंबई.
६. सर्व अपर मुख्य सचिव/प्रधान सचिव/सचिव, महाराष्ट्र राज्य, मंत्रालय, मुंबई.
७. आयुक्त, समाज कल्याण, महाराष्ट्र राज्य पुणे.
८. महालेखापाल, महाराष्ट्र १/२, (लेखा परीक्षा) (लेखा व अनुज्ञेयता) मुंबई/नागपूर.
९. निवासी लेखा परीक्षा अधिकारी, मुंबई.
१०. अधिदान व लेखाधिकारी, मुंबई.
११. सर्व विभागीय आयुक्त, विभागीय आयुक्त कार्यालय.
१२. सर्व जिल्हाधिकारी, जिल्हाधिकारी कार्यालय.
१३. सर्व जिल्हा कोषागार अधिकारी
१४. सर्व प्रादेशिक उपायुक्त, समाज कल्याण विभाग
१५. सर्व सहायक आयुक्त, समाज कल्याण विभाग
१६. सर्व जिल्हा समाजकल्याण अधिकारी
१७. निवड नस्ती, सामासू.